

GJSK040003682023 	આંક	
	કેસ દાખલ તા:	૨૮/૦૧/૨૦૨૩
	કેસ રજુ. તા:	૨૮/૦૧/૨૦૨૩
	કેસ ફેસલ તા:	૨૧/૦૭/૨૦૨૬
	સમય ગાળો:	વર્ષ-માસ-દિવસ

ઈડરના મે.એડીશનલ ચીફ જ્યુડીશીયલ મેજીસ્ટ્રેટ સાહેબની કોર્ટમાં,
મું.ઈડર.

ફોજદારી કેસ નં.૩૨૬/૨૦૨૩

ફરીયાદી :- શ્રી સરકાર.
વિરુદ્ધ

આરોપી :- જયંતિભાઈ હજારજી વણજારા, ઉ.વ.જર,
રહે. ઈડર, વણજારાવાસ, તા.ઈડર, જી.સાબરકાંઠા.

ગુન્હો :- એમ.વી.એક્ટની કલમ-૧૮ મુજબ.

સરકારશ્રી પક્ષ તરફ :- વિ.વ.શ્રી એસ.ડી.પટેલ.
આરોપી તરફ :- વિ.વ.શ્રી જી.આઈ.કુંપાવત.

-: ઠરાવ :-

- આરોપી સામે ફરીયાદપક્ષના કેસની વિગત એવી છે કે, આ કામના આરોપીએ તા.૧૦/૦૭/૨૦૨૦ કલાક ૨૨:૩૦ વાગ્યે મોજે ઈડર ભીલોડા ત્રણ રસ્તા ખાતે પોતાના કબજાની માફતિ કંપનીની બ્રેજા કાર રજુ નં.જી.જે.૦૮ બી.એચ.જપલ્પ ની કેફી પીણુ દાડ પીધેલી હાલતમાં ચલાવી લાવી પકડાઈ જઈ ગુન્હો કરેલ. જેથી આરોપી સામે એમ.વી.એક્ટની કલમ-૧૮૫ મુજબની ફરીયાદ આપવામાં આવેલ. જેની તપાસના અંતે આરોપી સામે પુરતો પુરાવો હોય ચાર્જશીટ રજુ કરેલ છે.

૨. આ કામના આરોપીને સમન્સની ધારાસર બજવણી થતાં કોર્ટ સમક્ષ હાજર થયેલ, તેઓને ક્રિ.પ્રો.કોડની કલમ-૨૦૭ અન્વયે પોલીસ તપાસના કાગળોની નકલો આપી આંક-૦૭ થી નિવેદન લેતાં તેઓએ ગુન્હા નો ઇન્કાર કરી ઇન્સાફી કાર્યવાહી ચલાવવાની માંગણી કરેલ છે.
૩. ફરીયાદપક્ષે આરોપી સામેનો કેસ પુરવાર કરવા માટે નીચે મુજબના મૌખિક તથા દસ્તાવેજી પુરાવાઓ રજુ કરેલ છે.

(અ) મૌખિક પુરાવો :-

નંબર	વિગત	આંક
૧.	પંચ સાહેદ કમલેશભાઈ કસ્તુરજી વણઝારાની જુબાની	૧૪
૨.	ફરીયાદી પો.કો.કીરીટસિંહ રજનીકાંતસિંહ ઝાલાની જુબાની	૨૦

(બ) દસ્તાવેજી પુરાવો :-

આંક	વિગત
૧૫	પંચનામાંની ખરી નકલ
૨૧	અસલ ફરીયાદ
૨૨	ફોર્મ-એ

ત્યારબાદ આ કામે ફરીયાદપક્ષ તરફે ફરીયાદપક્ષનો પુરાવો પુર્ણ થયેલાનું મૌખિક જાહેર કરેલ છે.

૪. આ કામે ફરીયાદપક્ષનો પુરાવો પુરો થતાં આરોપીનું ક્રિ.પ્રો.કોડ કલમ-૩૧૩ મુજબ વિશેષ નિવેદન નોંધવામાં આવેલ છે.તેમાં તેઓએ ફરીયાદપક્ષની હકીકતો નકારી પોતાને સોગંદ પરની જુબાની આપવી નથી તેમજ બચાવપક્ષના સાહેદો તપાસવા નથી અને વિશેષમાં જણાવેલ છે કે, તેઓ નિર્દોષ છે અને તેઓના ઉપર ખોટી ફરીયાદ કરેલ હોવાનું જણાવેલ છે.
૫. ત્યારબાદ સદર કામે ફરીયાદપક્ષે વિ.એ.પી.પી.શ્રીને અને બચાવપક્ષે તેઓના વિ.વ.શ્રીની દલીલો સાંભળી.
૬. સદરહું કેસના નિર્ણય માટે નીચે મુજબના મુદ્દા ઉપિસ્થિત થાય છે.

મુદ્દાઓ :-

(૧) શું ફરીયાદપક્ષ નિઃશંકપણે પુરવાર કરે છે કે, આ કામના આરોપીએ તા.૧૦/૦૭/૨૦૨૦ કલાક ૨૨:૩૦ વાગ્યે મોજે ઇડર ભીલોડા ત્રણ રસ્તા ખાતે પોતાના કબજાની માફતિ કંપનીની બ્રેજા કાર ૨જી નં.જી.જે.૦૯ બી.એચ.જપદપ ની કેફી પીણુ દારૂ પીધેલી હાલતમાં ચલાવી લાવી પકડાઈ જઈ, એમ.વી.એકટની કલમ-૧૮૫ મુજબનો શિક્ષા પાત્ર ગુનો કરેલ છે?

(૨) શું હુકમ ?

૭. ઉપરોક્ત મુદાઓના મારા નિર્ણયો નીચે મુજબ છે.

(૧) નકારમાં.

(૨) આખરી હુકમ મુજબ.

:: કારણો ::

મુદા નં.૧ :

૮. સદર મુદાની સાબિતીનો બોજો પુરાવા અધિનિયમની કલમ-૧૦૧ થી ૧૦૩ મુજબ ફરીયાદપક્ષ પર હોય ફરીયાદપક્ષે તેઓના કેસના સમર્થનમાં રજુ મૌખિક પુરાવો બાયાવપક્ષની ઉલટતપાસ સહિત ધ્યાને લેતાં તથા દસ્તાવેજી પુરાવો તથા બન્ને પક્ષે રજુ દલીલો ધ્યાને લેતાં, ફરીયાદપક્ષે તેઓના કેસના સમર્થનમાં પુરાવો જોતાં, ફરીયાદ પક્ષ તરફે આંક-૨૦ થી ફરીયાદી પો.કો. કીરીટસિંહ રજનીકાંતસિંહ ઝાલાને તપાસવામાં આવેલ છે.તેઓ પોતાના સોગંદ ઉપરના પુરાવામાં જણાવેલ છે કે, આ કામના આરોપીએ મોજે ઇડર ભીલોડા ત્રણ રસ્તા ખાતે પોતાના કબજાની માફતિ કંપનીની બ્રેજા કાર ૨જી નં.જી.જે.૦૯ બી.એચ.જપદપ ની કેફી પીણુ દારૂ પીધેલી હાલતમાં ચલાવી લાવી પકડાઈ ગયેલ હોવાનું અને તપાસ દરમ્યાન ડાક્ટરશ્રી રૂબરૂ આરોપીનું એફ.એસ.એલ. તપાસણી સારૂ લોહી લીધેલ હોવાનું જણાવેલ છે અને ફરીયાદને અનુરૂપ પુરાવો આપે છે પરંતુ આ કામે પ્રથમ પંચનામું કર્યા બાદ ફરીયાદ આપવામાં આવેલ હોવા છતાં ફરીયાદમાં પંચોના નામ જણાવવામાં આવેલ નથી તેમજ તે ક્યાં વાહનમાં પેટ્રોલીંગમાં હતા તે ફરીયાદમાં જણાવેલ ન હોવાનું તેમજ બનાવ સ્થળ જાહેર વિસ્તાર હોય બનાવ વાળા સ્થળેથી સ્વતંત્ર સાહેદો સહેલાઈથી મળી શકે તેમ હોવા છતાં આ કામે પોલીસ સાહેદો સિવાય સ્વતંત્ર સાહેદોના કોઈ નિવેદનો લેવામાં આવેલ નથી તેમજ

આરોપી પાસેથી સ્થળ પર કોઈ ઓળખ અંગેનું પ્રમાણપત્ર માંગેલ હોય તેવું રેકર્ડ ઉપર જણાઈ આવતું નથી તેમજ સદર કામે તપાસણી માટે એફ.એસ.એલ.નો રીપોર્ટ પણ રજૂ કરેલ નથી તેમજ આ કામે ફરીયાદપક્ષ તરફે આંક-૧૪ થી પંચ સાહેદ કમલેશભાઈ કસ્તુરજી વણઝારાને સોગંદ ઉપર તપાસવામાં આવેલ છે. સદર પંચ સાહેદ આંક-૧૫ થી રજૂ પંચનામાં પોતાની સહી ઓળખી બતાવવા સિવાય પંચનામાંની હકીકતને સમર્થન કરતા નથી. એ સંજોગોમાં આ કામે ફરીયાદીની ફરીયાદ મુજબ પંચોની હાજરીમાં પંચનામું કરી દારૂ પીધેલી હાલતમાં આરોપી હોવાની હકીકત પુરવાર કરવામાં ફરીયાદ પક્ષ નિષ્ફળ નિવડેલ છે. એ સંજોગોમાં આ કામે તપાસવામાં આવેલ પંચો જ્યારે ફરીયાદપક્ષના કેસને સમર્થનકારક કોઈ જ પુરાવો રજૂ રાખતા ન હોય, નામદાર ગુજરાત હાઈકોર્ટે પ્રસ્થાપિત સિદ્ધાંતોને ધ્યાને લેવામાં આવેલ છે.

2016 (4) GLR 3159
THE STATE OF GUJARAT

VS

YADVENDRASING SARDAR SURJITSING JAT (SHIKH)
&

"In that view of the matter, consequently, the entire procedure he carried out appears to be tainted and based upon such investigation, no conviction can be recorded. Even otherwise also the panchas have not supported the prosecution case and the case of the prosecution is not getting corroboration with the evidence and, therefore, finding recorded by the learned trial court is just and proper."

આમ, જ્યારે આ કામે માત્ર પંચ સાહેદ સ્વતંત્ર સાહેદ છે અને તેઓ પણ ફરીયાદ પક્ષના કેસને સમર્થન આપતા નથી તેમજ આ કામે પોલીસ સાહેદનો જો પુરાવો નોંધવામાં આવે તો પણ તેઓના પુરાવાથી આરોપીને તકસીરવાન ઠરાવી શકાય નહીં. તેવા સંજોગોમાં ફરીયાદપક્ષના કેસ મુજબ પકડાયેલ પ્રોહી. મુદામાલ બાબતે શંકા ઉદભવે છે. આમ, ફરીયાદપક્ષ પોતાનો કેસ નિઃશંકપણે

પુરવાર કરવામાં નિષ્ફળ રહેલ હોય, મુદ્દા નં.૧ નો નિર્ણય નકારમાં ઠરાવી ન્યાયના હિતમાં નીચે મુજબનો આખરી હુકમ ફરમાવુ છું.

:: હુકમ ::

૧. આ કામના આરોપી જયંતિભાઈ હજારજી વણજારાનાઓને ક્રિ.પ્રો.કોડની કલમ-૨૫૫(૧) અન્વયે એમ.વી.એક્ટની કલમ-૧૮૫ મુજબના શિક્ષાપાત્ર ગુન્હામાંથી પુરાવાના અભાવે લાભ આપી છોડી મુકવામાં આવે છે.
૨. સદર ગુન્હાના કામે મુદ્દામાલ પાવતીમાં જણાવેલ મુદ્દામાલ વાહન અંગે જો કોઈ અગાઉ હુકમ થયેલ હોય તો તે આથી કાયમ કરવામાં આવે છે અને જો કોઈ હુકમ થયેલ ન હોય મુદ્દામાલ વાહનના રજી.માલિકની ખરાઈ કરી તેને પરત કરવાનો હુકમ કરવામાં આવે છે.
૩. ક્રિ.પ્રો.કોડની કલમ-૪૩૭-એ અન્વયે આ કામના આરોપીએ રૂ.૧૫,૦૦૦/- (રૂપિયા પંદર હજાર પુરા)ના જામીન અને જાતમુચરકા રજુ રાખવાનો હુકમ કરવામાં આવે છે.

હુકમ આજરોજ તા.૨૧ મી, માહે:જુલાઈ, સને:૨૦૨૬ ના રોજ ખુદી અદાલતમાં, વાંચી, સંભળાવી જાહેર કર્યો.

સ્થળ: ઈડર
તા.૨૧/૦૭/૨૦૨૬

//M.B.S//

(ડા.સ્તુતિ.ડી.કાપડીયા)
એડી.ચીફ જ્યુડી. મેજ.મુ.ઈડર
જજ કોડ નં.જે ૦૧૩૫૬